

Familja

Sajf 2018



Il-Hadd 17 ta' Ġunju, Jum il-Missier.

Rapport f'paġna 3

Titlesta l-istrategija ta' Komunikazzjoni Korporattiva għall-MFCS b'14 il-inizjattiva ġdida.

Rapport f'paġna 3



Corporate-Wide Media & Communications MFCS

Tfassil ta' miżuri għal Baġit : Is-Segretarju Permanenti

Rapport f'paġna 4



Jithabbru aktar miżuri ta' simplifikazzjoni.

Rapport f'paġna 6

Il-Kommemorazzjoni Dinjija u lokali għall-Jum Dinji tad-Donaturi tad-Demm 2018.

Rapport f'paġna 13

Hajr : Qarrejja u Kontributuri

Din il-pubblikazzjoni setgħet tkun possibbli grazzi għal diversi kontributuri li hadmu magħna fil-passat, kif ukoll oħrajn godda li qed jingħaqdu magħna. Dan bil-għan li l-impenn fl-istruttura korporattiva ta' din l-entità tkompli tissaħħah. Grazzi tmur ukoll lilkom il-qarrejja tal-kummenti pożittivi li bghattulna f'dawn l-aħħar gimgħat wara l-ewwel ħarġa ta' dan il-magazine ġdid, 'Familja'.

Is-Sur Mark Musù

- Segretarju Permanenti tal-Ministeru għall-Familja, Drittijiet tat-Tfal u Solidarjetà Soċjali

Is-Sur Anton Cesare

- Direttur tas-Simplifikazzjoni tal-Burokrazija MFCS

Is-Sur Matthew Mangion

- Project Manager AACCD

Is-Sur Ronald Zaffarese

- Koordinatur tal-Anzjanità Attiva SVP

Is-Sur Vincent Tonna

- Senior Social Worker u Edukatur

Is-Sur Tony Micallef

- Koordinatur PR Ċentru tat-Trasfużjoni tad-Demm

Is-Sur Alex Gobey

- Koordinatur tas-Servizz tal-Kura tad-Dementia AACCD

Is-Sinjura Daniela Xuereb

- Uffiċjal fit-Taqsima Benefiċċji Mhux Kontributorji DSS

Is-Sinjura Remenda Grech

- Operations Manager, Aġenzija Appoġġ

Is-Sinjura Maria Mangion

- Service Area Leader, Domestic Violence Services, Appoġġ

Is-Sinjura Doris Zammit

- Xandara Veterana

Is-Sinjura Mary Grace Cassar

- Kriminoloġista, Occupational Therapist

Is-Sinjura M'Christine Agius

- Impjegata fir-Residenza San Vinez de Paule

Is-Sinjura Sandra Jackson

- Koordinattriċi għal Ghawdex AACCD

Thank You!

L-Editor

'Familja' hi pubblikazzjoni ta' kull tlett xhur mahruġa mit-Taqsima Corporate-Wide Media & Communications fi ħdan il-Ministeru għall-Familja, Drittijiet tat-Tfal u Solidarjetà Soċjali.

'Familja' toħroġ fil-verżjoni *on-line* kif ukoll stampata, mahsuba u indirizzata, għall-impjegati fit-taqsimiet diversi ta' dan il-Ministeru, pero' bl-istess qies, għall-pubbliku ġenerali.

Jekk tixtieq tibda tikteb fil-magazine 'Familja' jew għandek talent, delizzju, kollezzjonist jew tixtieq taqsam xi grajja / esperjenza pożittiva mal-qarrejja tagħna u joghġbok li tkun intervistat, iktbilna u aħna nagħmlu kuntatt miegħek.

Il-kontenut f'kull ħarġa ta' 'Familja' mhux neċessarjament jirrifletti l-opinjoni Editorjali.

Jekk joghġbok tibda tirċievi 'Familja' tista' tikteb fl-indirizz elettroniku; anthony.a.bonello@gov.mt - tista' wkoll tikteb fl-indirizz postali; Corporate-Wide Media & Communications, ir-Rabà Sular, Palazzo Ferreria, Triq L-Ordinanza, il-Belt Valletta.

Tista' tagħmel kuntatt magħna wkoll permezz tan-numru tat-telefon: 2595 3404. **Grazzi.**

L-EDITORJAL

Tonio Bonello

Editur 'Familja'

*Information & Communications Executive
Corporate-Wide Media & Communications MFCS*



L-Istrategija ta' Komunikazzjoni għall-MFCS - Kif imħabbar waqt is-seminar għad-dirigenti tal-MFCS dwar il-miżuri tal-*budget*, ffit tal-gimghat ilu kien konkluz id-dokument dwar strategija ta' Komunikazzjoni Korporattiva għall-Ministeru għall-Familja, Drittijiet tat-Tfal u Solidarjeta' Soċjali għas-snin li ġejjin.

Id-dokument hu mfassal madwar 14-il inizjattiva ġdida li lkoll għandhom l-għan li waqt li joffru vetrina ġusta u holistika ta' dak li joffri dan il-Ministeru liċ-ċittadin, fl-istess hin jara wkoll li l-impjegat tagħna jingħata servizz aktar holistiku b'mod li jhoss fih, aktar dak li bl-Ingliż jissejjaħ, 'sense of belonging' fuq il-post tax-xogħol.

Fost l-oħrajn, il-miżuri jaħsbu biex, għall-ewwel darba, dan il-Ministeru jkollu fih centru ta' klassi ta' informazzjoni u komunikazzjoni jkopri oqsma ta' media differenti bil-għan li l-messaġġ jasal aktar ċar u għand kulhadd. Din il-pubblikazzjoni 'Familja' kienet l-ewwel pass lejn din id-direzzjoni. Meta d-dokument jiġi approvat, se nimxu lejn mezz oħra skont l-esiġenzi taż-żmien.

Id-dokument ta' strategija ma jtkellimx biss dwar il-proġetti proposti iżda b'mod kawt, bi studju u ricerka jwassal rendikont dwar riżorsi umani meħtieġa, spazji fiżiċi u teknoloġija. Aktar minn hekk però, dwar taħriġ ta' impjegati f'uzu diversifikat ta' komunikazzjoni, f'kitba kreattiva u oqsma oħra bl-għan li s-servizz mogħti jkun tal-ogħla kwalità.

Miżuri ta' Simplifikazzjoni - Id-Direttorat dwar Simplifikazzjoni tal-Burokrazija dan l-aħħar kompla jniedi aktar inizjattivi ta' simplifikazzjoni fi proċess li issa ilu għaddej iż-żmien. Kien għalhekk li fil-bidu ta' April ta' din is-sena is-Sur Anton Cesare, Direttur għas-Simplifikazzjoni tal-Burokrazija kellu laqgħa formali mas-Segretarju Parlamentari, l-Onorevoli Julia Farrugia dwar dan fil-Bergja ta' Kastilja l-Belt. Aktar dwar dan f'rapport shiħ f'pagna 6.

Jum il-Missier - Nhar il-Ħadd 17 ta' Ġunju jkun ċelebrat Jum il-Missier. Dan wara li aktar qabel, il-Ħadd 13 ta' Mejju kien imfakkar Jum l-Omm. Kurżità interessanti hi li mhux kull pajjiż jikkommemora dawn l-okkażjonijiet fl-istess żmien. Fl-Awstralja per eżempju, Jum il-Missier ikun kull l-ewwel Ħadd ta' Settembru! Waqt li nfakkar fl-għeżiež tagħna li llum m'għadhomx magħna, inwassal ukoll l-isbaħ xewqat f'din l-okkażjoni ta' Jum il-Missier.



Harsa lejn il-ħidma tal-Ministeru

Tfassil ta' mizuri għal Baġit



Mark Musú

*Segretarju Permanenti
Ministeru tal-Familja, Drittijiet
tat-Tfal u Solidarjetà Soċjali*

Il-ministeru tagħna tul is-snin kien magħruf b'diversi ismijiet, iżda l-mira ewlenija tiegħu dejjem kienet waħda - dik li jara li jpoġġi fil-prattika l-gusittzja soċjali billi jgħin u jwennes lil batut, dawk f'riskju ta' faqar u dawk l-aktar vulnerabbli fost l-anzjani, it-tfal u persuni b'dizabilità, barra li jzomm aġġornati l-benefiċċji soċjali kontributorji u m'humieq.

Fl-aħħar snin, filwaqt li dan baqa' fiċ-ċentru tal-politika soċjali tagħna, kien hemm emfażi kbira wkoll fuq il-prinċipju li x-xogħol iħallas u t-tnaqqis tad-dependenza fuq il-benefiċċji soċjali.

F'dan il-kuntest għalhekk, kull sena il-ministeru jfittex li jiżen u jgħarbel x'inhuma dawk l-oqsma u dawk il-kategoriji ta' nies li verament jkunu jeħtiegu l-għajjnuna; biex b'hekk jgħaġen u jniedi inizjattivi godda u jipproponi titjib fil-mizuri soċjali u ta' għajjnuna biex jilqa' għall-ħtigijiet u għall-isfidi li minn żmien għall-ieħor jinbidlu jew ifegġu.

Dan jagħmlu qabel xejn billi jkejjel il-polz tas-soċjetà billi jisma' l-wegħat ta' dawk imġarrba li jaslu għall-attenzjoni tad-Dipartiment tas-Sigurtà Soċjali u oħrajn, u billi jara kif jagħmel biex jixpruna lil dawk li jkunu waqgħu lura minhabba cirkostanzi li ma kellhomx kontroll fuqhom.

F'dan l-aspett il-kuntatt ta' kuljum mal-pubbliku huwa wisq siewi.

Dan isir mhux biss f'laqgħat ma' rapprezentanti tal-ħaddiema u tal-pensjonanti u ma' għaqdiet mhux governattivi li jahdmu fil-qasam soċjali, iżda wkoll billi tittiehed nota ta' lmenti u suġġerimenti li jitwasslu mill-pubbliku permezz tar-rapprezentanti tagħhom fil-parlament jew direttament għand id-diversi taqsimiet u entitajiet fi hdan il-ministeru.

Ferm utili wkoll huma l-istatistiċi u ċ-ċifri li joħorgu mill-Uffiċċju Nazzjonali tal-Istatistika jew mill-Eurostat, li hija l-fergħa tal-Unjoni Ewropeja li b'mod regolari tkejjel u tipparaguna l-progress soċjali w ekonomiku fil-pajjiżi membri.

Ikunu utli ukoll pubblikazzjonijiet minn istituti nternazzjonali li jqabblu l-kwalità tal-ħajja ta' pajjiżi Ewropej, inkluż Malta.

Huwa abbażi ta' dan kollu li ta' kull sena jitfasslu mizuri biex jiġu pprezentati fil-baġit tas-sena ta' wara. Niflu wkoll ir-riżultati miksuba minn mizuri mnedija fis-sena jew fis-snin ta' qabel biex naraw jekk il-frott kienx dak mixtieq, biex jekk ma jkunx naraw kif intejjbu u naddrezzaw it-termini u l-kundizzjonijiet mitluba fil-mizura relattiva.

Fuq kollox nagħmlu dan l-eżerċizzju fil-kuntest tal-politika tal-gvern, kif imfissra fil-programm elettorali, u fid-dawl ta' inizjattivi li minn żmien għall-ieħor ikunu varati.

IKOMPLI >

Xejriet pożittivi u kisbiet notevoli



MINN PAĠNA 4 >

Infatti bħalissa ninsabu fl-eqqel tat-thejjijiet tagħna biex flimkien mad-dipartimenti u l-entitajiet li jaqgħu taħt il-ministeru u d-dirigenti politiċi tagħna, inhejju pakkett ta' miżuri ta' natura rikorrenti jew kapitali għal baġit li jitressaq fil-Parlament aktar tard din is-sena.

Qabel ma jitressqu biex jgħaddu mill-għarbiel tal-Ministeru għall-Finanzi, nagħmlu l-kalkolu tal-ispiza ta' dawn il-miżuri u ngħarbluhom mal-Ministru u s-Segretarji Parlamentari tagħna.

Dan biex fl-aħharnett inpoġġuhom f'qafas ta' prijorità skont l-importanza tagħhom u skont kemm tiflaħ l-ispiza globali allokata għall-ministeru tagħna.

“Il-ministeru jfittex li jżen u jgħarbel x'inhuma dawk l-oqsma u dawk il-kategoriji ta' nies li verament jkunu jeħtiegu l-għajjuna.”

Bis-saħħa ta' riformi u titjib f'diversi benefiċċji kellna xejriet pożittivi u kisbiet notevoli fil-qasam tal-harsien soċjali, li ssarfu fi tnaqqis fil-faqar u f'titjib fl-għijxien tal-hajja ta' familji bi dħul baxx jew medju u li hallew impatt fuq il-livell tal-impjeggi.

Fuq kollox naqsu sew il-persuni fuq il-benefiċċji soċjali waqt li żdiedu sostanzjament il-persuni li jaħdmu u naqs drastikament il-qgħad.

Ninsabu herqana li l-proposti li qed inressqu għas-sena d-dieħla se jkomplu jixprunaw ir-ritmu pożittiv li qbadna fil-qasam soċjali.



Remember

The dementia patient is not *giving* you a hard time.

The dementia patient is *having* a hard time.



1771 NATIONAL
DEMENTIA HELPLINE
24 HOUR FREEPHONE SERVICE

#endzheimers
EMPOWERING CHANGE

PARLIAMENTARY SECRETARIAT
FOR RIGHTS OF PERSONS WITH DISABILITY
AND ACTIVE AGEING

Miżuri ta' Simplifikazzjoni



L-Onorevoli Julia Farrugia
Portelli mas-sinjuri Anton
Cesare u Roderick Zerafa fil-
Berġa ta' Kastilja, l-Belt.



Anton Cesare

Direttur Simplifikazzjoni
tal-Burokrazija

Fost l-impenji ta' dan il-Ministeru hemm dak li titnaqqas il-burokrazija. Kien b'dan il-għan li fl-2015 twaqqaf id-Direttorat għas-Simplifikazzjoni tal-Burokrazija biex idahħal miżuri ta' simplifikazzjoni. Minn dakinhar 'il hawn ġew introdotti bosta miżuri, interni u esterni bl-għan li jnaqqsu l-iskarigġ żejjed tal-pubbliku u jagħmlu l-ħajja tan-nies aktar faċli.

Din is-sena wkoll hemm numru ta' inizjattivi ta' simplifikazzjoni li diġà bdew jitwettqu filwaqt li oħrajn se jiġu varati fix-xhur li ġejjen. Miżura sinifikattiva introdotta f'Marzu li għadda kienet it-tneħħija li persuna tissottometti l-original taċ-ċertifikat mediku, li ħafna jafuh bħala ċ-ċertifikat blu tal-mard, lid-Dipartiment tas-Sigurtà Soċjali f'każijiet fejn il-perjodu ta' inkapaċità huwa ta' tlett ijiem jew anqas.

Ċertifikazzjoni ta' tlett ijiem jew anqas ma jikkostittwix talba għall-benefiċċju tal-mard. Madanakollu, din il-miżura bl-ebda mod m'għandha tintfiehemi li persuna ma tagħmilx aktar ċertifikati mediċi f'każi fejn il-perjodu tal-mard hu ta' inqas minn erbat'ijiem. Iċ-ċertifikat għandu jibqa' jsir sakemm min iħaddem jesigi jew jitlob dan. Però jibqa' l-fatt li d-Dipartiment m'għandux bżonn l-original taċ-ċertifikat.

Huwa ttamat li permezz ta' din il-miżura d-dipartiment jista' jiffraka sa 30,000 ċertifikat mediku jew aktar fis-sena milli jiddaħhlu fis-Sistema għall-Amministrazzjoni tal-Benefiċċji Soċjali (SABS). Din il-miżura se tnaqqas ukoll l-iskarigġ tal-pubbliku li jipprezenta dawn iċ-ċertifikati fl-Uffiċini Distrettwali, kif ukoll iffrankar ta' spejjeż ta' pustaġġ għal min jibgħathom bil-posta.

Miżura interna oħra varata f'Marzu kienet l-introduzzjoni ta' sistema li tirrikonċilja b'mod awtomatiku l-ġbir ta' ħlasijiet żejda ta' benefiċċji tas-sigurtà soċjali. L-għan ta' din il-miżura huwa li jithaffef il-proċess tar-rikonċiljazzjoni fejn kollox jiġi ġġenerat mis-SABS. Kemm l-Uffiċini Distrettwali kif ukoll it-Taqsima ta' Ħlasijiet Żejda se jiffrakaw il-ħin li joqogħdu jqabblu b'mod manwali filwaqt li s-Sezzjoni tal-Finanzi se jkollhom stampa aktar ċara u fattwali tal-ġbir tal-ħlasijiet żejda ta' benefiċċji.

Sadanittant għaddej ix-xogħol dwar l-introduzzjoni tal-POYC Web Service fejn il-Unit għall-Ispizjar tal-Għażla Tiegħek se jingħata aċċess dirett u fil-pront għas-sistema tal-Karta Roża li għandu d-Dipartiment tas-Sigurtà Soċjali. Dan bil-għan li l-POYC ikollhom l-informazzjoni kollha meħtieġa f'waqtha u b'hekk is-servizzi jingħataw b'mod aħjar u iktar effettiv. Huwa mistenni li fiż-żmien li ġej ikun hemm aktar koordinament aħjar bejn iż-żewġ entitajiet u b'hekk tiżdied aktar l-effiċjenza.

Hemm numru ta' miżuri oħra ta' simplifikazzjoni li beda x-xogħol fuqhom u li beħsiebni nsemmi fil-ħarġa li jmiss. Nixtieq minn hawnhekk nirrigrazzja lil dawk kollha li jagħtu sehemhom biex jitwettqu dawn il-miżuri.

Ringrazzjament speċjali jmur lit-tim tal-MITA kif ukoll liċ-Chief Information Officer fi ħdan il-Ministeru. Inhegġegħ lil dawk kollha li jista' għandhom idea li biha jkun jista' jithaffef il-proċess fil-lant tax-xogħol tagħhom biex jagħmlu kuntatt miegħi fl-indirizz elettroniku; simplification.mfss@gov.mt

AACCD - MIGRATION COMPLETE

STA. VENERA > QORMI



Matthew Mangion

*Project Manager
Migration AACCD*

On the 8th of March 2018, the Nursing Management plus the Quality Assurance Team moved their offices to Level 2 at Qormi Premises.

On the 13th March 2018, a migration meeting was held and all Heads of Sections were briefed on the preparations required for the migration and the sequence the migration was to take place. The Heads of Sections also disseminated this information to all their colleagues.

The Procurement Unit at AACCD made sure that the required carton boxes were procured for all endusers to use to place all documents to be transferred to Qormi Premises.

All boxes were marked with the office number they were to be transferred to. Mr Gino Briffa's team made sure that all services are in place before the commencement of migration.



The migration occurred as follows:

Monday 26th March 2018 > HomeHelp

Tuesday 27th March 2018 > Registry, Archives, Procurement Section, Director and Asst Directors Offices and Support Offices to Director and Asst Director.

Wednesday 28th March 2018 > Salaries, Human Resources and the Active Aging Unit

Thursday 29th March 2018 > Accounts Offices

All IT and telephony systems were connected on the same day of migration. All telephone numbers remained the same as before.

IMU and the telephone system service provider made sure that there were no interruptions in both IT and telephony systems. This meant that there were no interruptions in all services given by AACCD.

AACCD would like to thank all staff who participated during the smooth transfer of offices. All staff made their utmost for this migration to be successful.

All clients requesting information on services given by AACCD are kindly requested to either go or phone Ċentru Servizz Anzjan, Triq Zekka, Valletta.

Thank You

Il-Personalitá ta' Family Magazine



Daniela Xuereb

*District Manager
Social Security*

Daniela għandha 44 sena, trabbiet il-Fgura u baqgħet tgħix fl-istess raħal. Attendiet l-iskola tas-Sorijiet Karmelitani tal-Birgu fl-ewwel snin ta' tfulitha u wara fl-iskola Primarja tal-Fgura. Minn hemm segwiet l-istudji tagħha fil-Liċeo Maria Reġina fil-Blata l-Bajda.

Karattru: Jiena persuna pjuttost paċenzjuża. Nipprova naddatta ruħi għal kull sitwazzjoni. Tista' tgħid, immur tajjeb ma' kulhadd u nħobb nara l-pożittiv f'kollox u f'kull persuna. Jien bniedma trasparenti ħafna u nħobb ngħid dak li nħoss però mingħajr ma nwegġa' lil hadd.

Jekk ikolli xi kwistjoni fuq xi ħaġa, inħobb niċċara l-affarijiet mill-ewwel, jgħaddili malajr u ninsa qisu qatt ma kien xejn. Ħaġa li ddejjaqni ħafna hija meta xi hadd jipprova japprofitta ruħu jew jgħaddi lili jew lil haddiehor biż-żmien, għalhekk jekk inkun naf li għandi raġun, nibqa' niġġieled għalih.

Jien persuna ferrieħija, storbuża u nħobb nidhak. Kemm fuq ix-xogħol, kif ukoll fil-ħajja personali tiegħi, inħobb inkun organizzata u fl-istess hin kreattiva. B'hekk dejjem nara x'se nivvinta.

Familja: Jien miżżewġa lil Claude u għandna żewġ itfal. Matthew għandu sittax-il sena u qed isegwi kors fl-IT ġewwa l-Mcast, filwaqt li Miriana għandha tnax-il sena u

tattendi l-iskola St Francis ġewwa Tas-Sliema. Claude jaħdem bhala Uffiċjal tas-Sigurtà ġewwa l-Ajruport Internazzjonali ta' Malta.

Jiena l-kbira fost tliet aħwa, ulied Moses Azzopardi u Carmen, xebba Lautier. Hija Konrad jaħdem bhala Inġinier fl-IT ġewwa l-Lussemburgu u f'Jannar li għadda għamilni zija għall-ewwel darba ta' Mia. Oħti Gabriella taħdem bhala lekċerer ġewwa s-sixth Form ta' San Alwiġi.

Ir-rabta tal-familja tiegħi mad-Dipartiment tas-Sigurtà Soċjali tmur lura għal ħafna snin, eżattament għas-sena 1959, meta l-papà tiegħi beda jaħdem f'dan id-Dipartiment u dam sa ma rtira fis-sena 2003. Il-mamà qabel iżżewġet ukoll kienet għamlet sitt snin taħdem fl-istess Dipartiment. Filfatt kien propju fid-Dipartiment tas-Sigurtà Soċjali li l-ġenituri tiegħi saru jafu lil xulxin.

Meta jkolli xi laqgħa d-Dipartiment, dejjem ingedded il-memorji ta' meta kont għadni tifla. Niftakar, kull darba li konna mmorru l-Belt mal-mamà, l-aħħar waqfa dejjem kienet tkun fid-Dipartiment biex tara lil ex-kollegi tagħha u wara nirritornaw lura d-dar ma' missieri.

Il-gost tiegħi kien indoqq il-qanpiena fil-ħamsa u kwart nara lil kulhadd nieżel jġri t-taraġ biex ifittxu jtilqu lejn id-dar.

IKOMPLI >

MINN PAĠNA 8 > Niftakar ukoll li peress li l-Karnival kien isir fil-pjazza fejn illum hemm il-Parlament, fil-Ħadd tal-Karnival, id-Dipartiment kien jiftaħ apposta biex il-haddiema u t-tfal tagħhom ikunu jistgħu isegwu l-isfilata minn ġot-twieqi u l-gallariji.

Tfulija u Żgħożija: Fi tfuliti kont attiva fil-ġinnastika, fil-*Girl Guides*, fit-tennis u fil-kor tal-Parroċċa. Jgħidu li kont imqarba hafna u kont nagħmel hafna praspas. Aktar tard bdejt nattendi l-*Youth Centre* tal-Fgura u għamilt xi żmien immur għal-lezzjonijiet tal-*ballroom dancing*. Iz-żmien tat-tfulija u ż-żgħożija tiegħi kienu perjodi sbieħ hafna u l-hbieb li kelli dak iż-żmien għadhom l-akbar hbieb tiegħi sal-lum il-ġurnata.

Xogħol: Ili naħdem fis-Servizz Pubbliku għal dawn l-aħħar 27 sena. Mill-1990 sal-2006, kont naħdem fid-Dipartiment tat-Taxxi Interni fis-sezzjoni tas-Suċċessjoni u t-taxxa fuq trasferimenti tal-immobbli. Imbagħad fis-sena 2006, ġejt trasferita fid-Dipartiment tas-Sigurtà Soċjali, eżattament fl-Uffiċċju Distrettwali tal-Birgu.

Preżentament naħdem bhala Maniġer Distrettwali, fl-Uffiċċju ta' Ħaż-Żabbar fejn ilni mis-sena 2012.

Għalkemm bħal kull xogħol ieħor, fih id-diffikultajiet tiegħu, nista' ngħid li x-xogħol tiegħi huwa għal qalbi hafna għax jagħtini l-opportunità li nagħmel dak li l-aktar inħobb; li niltaqa' man-nies u ngħinjom.


Bejn xogħol u familja: Il-ġurnata tiegħi tibda kemxejn kmieni. Inqum fil-5.30 ta' filgħodu biex apparti li nlesti l-affarijiet li jkollhom bżonn it-tfal, qabel nitlaq għax-xogħol nilhaq nagħmel xi xogħol tad-dar u nipprova nħalli kemm jista' jkun kollox f'postu.

Kif nasal mix-xogħol, kważi kuljum ikolli fejn immur bit-tfal; daqqa xi privat, xi lezzjoni taż-żfin jew xi attivitajiet oħra li jkollhom. B'xorti tajba, r-raġel jaħdem bix-xift u meta jinzerta d-dar jagħtini daqqa t'id sew fix-xogħol tad-dar speċjalment fit-tisjir.

Tmiem il-ġimgħa? Is-Sibt filgħodu nħallih għal qadi u x-xogħol tad-dar. Filgħaxija, jew noqogħdu d-dar naraw xi film inkella noħorgu ma' xi hbieb tagħna li għandhom it-tfal tampar tat-tfal tagħna. Nhar ta' Ħadd, ġeneralment nqattgħuh mal-ġenituri tiegħi u m'ohti.

Kieku tirbaħ miljun ewro? Nagħti somma għal karità, inwarrab xi haġa għal futur tat-tfal u l-bqija nużahom biex ingawdi l-ħajja u għas-safar.

IKOMPLI >



MINN PAĠNA 9 > Passatempi: Inħobb nisma' ħafna l-muzika tas-snin 80 u l-kanzunetti tal-kantant favorit tiegħi, Eros Ramazzotti. Fis-sajf inħobb mmur ngħum u nhobb is-safar ukoll.

S'issa kelli l-opportunità li nżur diversi pajjizi fosthom l-Amerka, l-Italja, l-Iskozja, Franza, l-Awstrija, Lourdes, l-Ungerija, Spanja, it-Tuneżija, l-Iżvizzera u l-Ingilterra però l-aktar pajjiz li għoġobni huwa l-Ġermanja.

Mort diversi postijiet ġewwa l-Ġermanja stess u kull post isbaħ minn ieħor speċjalment il-*Black Forest* u l-Bavarja. Meta nsiefer nħobb infittex postijiet fil-kampanja u qalb il-muntanji.



Persuna li tammira: Il-Papa Franġisku. Huwa persuna umli ħafna u nħoss li huwa vicin ħafna tan-nies batuti u fil-bżonn.

L-isbaħ jum: Kelli tlett ijiem sbieħ ħafna f'ħajti – l-24 ta' Ġunju tal-2000, il-jum tat-tiegħ u meta twieldu t-tfal, fit-3 t'Ottubru tal-2001 u t-3 ta' Ġunju tal-2005.

L-ikel favorita tiegħek: Jien inħobb ħafna l-ikel Malti speċjalment ir-ross il-forn.

Il-holma ta' ħajtek: Nixtieq li jkolli l-opportunità li nara lil uliedi jimxu 'l quddiem fil-ħajja u jirnexxilhom jaslu fejn jixtiequ.

The National Alliance for Rare Diseases Support - Malta brings together all the stakeholders including patients and their relatives, researchers, medical professionals and other organisations representing specific conditions.

Through the setting up of the Alliance, representation of patients has been magnified with more care, support and awareness increasing the benefit of the patients and their relatives. If you suffer from a rare condition or if one of your family members suffers from a rare disease you are invited to join us and be part of the National Alliance for Rare Diseases Support - Malta.

If you would like to become a member please contact us on Phone: +356 99912373 or e-mail: info@rarediseasesmalta.com

If you would like to support our cause and make a donation kindly visit www.rarediseasesmalta.com



National Alliance
for Rare Diseases Support
MALTA



THE MARIGOLD FOUNDATION
BOY IN THE COMMUNITY

Life & Times in Elderly Care



Sandra Jackson

Social Worker & Coordinator
Night Shelters
Għajnsielem, Gozo

For those who are reading my articles for the first time I will introduce myself as Sandra, a Maltese social worker living and working with Elderly Care in the community of Gozo. I am also the coordinator of the only night shelters in Ghajnsielem Gozo.

And as for those of who have read my articles in Maltese about life with my elderly father in the past? Well..., two changes - I am writing in English (I seem to express myself better in English). But most important of all I have had to make some very drastic decisions in my life which involved my father.

That dreaded day finally arrived – the day I had to decide to fill-out AACCD's *one for all* form (one application form covering all 21 services for elderly care) for my father to enter into residential care.

It happened very suddenly. One day I found my father sliding slowly off the edge of the bed. He had gone to the bathroom and he must have soiled himself because he was trying to put on a fresh pair of underwear.

Typical dad, he didn't call out for me to help him and I noticed what was happening when I passed by his room because the door was slightly open.

I asked him if he needed help from behind the door but dad was unable to respond. He was doing everything in *slow motion*, as if he had to really think hard of what to do or say next.

He seemed incapable of speaking or motion. He was soon on the cold floor but I did not want to barge-in, in case I embarrassed him and I was uncomfortable around naked people especially if they are your own parents.

Not much of a good carer, I hear you say but it's the way we were brought up. I told dad to pull down the sheet off the bed and cover himself up because he needed my help. Again no response.

In a panic I entered his room aiming at the sheet which I roughly pulled down and threw on my father. Next I did what every carer should not do – I tried to lift him off the floor.

I was an *informal* carer and not trained to look after an elderly person. I wondered how many informal carers have met with the same predicament as me and sustained injuries because they acted on impulse?

The new Carer at Home scheme has assisted informal carers to look after their elderly in their own home while applying for a professional carer for their elderly.

NEXT PAGE >



From Page 11 > However, the carer may not be employed 24/7 to look after the elderly person and there is a substantial amount of time where informal carers have to look after their elderly without any training or guidance in elderly care.

I believe there will come a time when we will see the number of people with back injuries increased in the near future.

We do not want to solve a problem by creating another one. I soon discovered that my father was beyond my help and had to call out the ambulance service.

Dad had a mild stroke which affected the 'left side of the brain, the right side of the body will be affected, producing some or all of the following: Paralysis on the right side of the body. Speech/language problems. Slow, cautious behavioral style'.

By the way, I had to look up on the internet 'mild stroke' because the doctors did not give me much information.

My father came home for a few months after his stroke but every day I could see him deteriorating in his speech and in his movements.

He needed constant attention which I was unable to give due to the fact that I had to go to work.

That's when I had to decide for my father to enter residential care. I am in a better position now to understand the pain families have to go through when they have to let go of their elderly.

My work with elderly care in the community involves many such cases and it is no consolation for the families when trying to convince them that their mother/father will be better off in residential care where they will be looked after all hours.

The guilt that consumes you for having to make *that* decision remains with you for a very long time.

Empathy and support from all professionals involved may be the key to help loved ones whose elderly have to enter long-term residential care.

More often than not, we concentrate more on the feelings of the elderly without a thought for their families when they too need our support.

ENDS



Jum id-donaturi tad-Demm



Tony Micallef

*Practice Nurse-Donor Liaison
Bank tad-Demm
G'Mangia*

Ta' kull sena, fl-14 ta' Ġunju, pajjiżi minn madwar id-dinja kollha jiċcelebraw il-Jum Dinji tad-Donaturi tad-Demm.

Dan l-avveniment għandu l-għan li jirringrazzja lid-donaturi tad-demm talli jagħtu d-demm mingħajr ebda pretenzjoni ta' hłas lura, liema rigal kull sena jsalva l-ħajjiet ta' tant miljuni ta' pazjenti minn madwar il-globu.

Apparti hekk, l-avveniment għandu wkoll l-għan li jqajjem iktar għarfien tal-bżonn li jkun hawn donazzjonijiet tad-demm b'mod kostanti u li jassigura s-sigurtà u d-disponibbiltà tad-demm f'waqtu għal daww kollha li jiġu bżonnu.

Hawn ta' min ifakkar li t-trasfużjonijiet tad-demm jgħinu lill-pazjenti b'mard serju u terminali biex jgħixu iktar, u jtejbilhom il-kwalità ta' ħajjithom; iżda mhux biss.

It-trasfużjonijiet tad-demm jagħtu sapport lil diversi kundizzjonijiet mediċi u kirurġiċi kumplessi.

Id-demm hu essenzjali wkoll fejn jidhlu kazi b'diffikultajiet relatati ma' tqala, hłas, kura tat-trabi, kif ukoll fejn jidhlu korrimenti u disgrazzji ta' kull xorta.

Għaldaqstant, hu importanti ferm li kull Servizz tas-Saħħa jipprovdi lill-pazjenti b'acċess għal demm ħieles mill-mard u fil-ħin opportun.

Fuq kollox dan hu dritt bażiku ta' kull pazjent kif ukoll iċ-ċavetta għas-suċċess ta' kull servizz tas-saħħa effettiv.

Imma provvista adegwata tad-demm ħielsa mill-mard u li tiġi assigurata permezz ta' donaturi regolari tad-demm fuq bażi volontarja u mingħajr ebda pretenzjoni ta' hłas lura, kull ma jmur qed toffri lil hafna Servizzi tat-

Trasfużjoni tad-Demm sfida kbira!

Il-kampanja din is-sena

It-tema għall-kampanja ta' din is-sena hi li twassal il-messagg ta' għotja demm bħala att ta' solidarjetà.

Apparti hekk, li tesprimi l-valuri fundamentali umani tal-altruizmu, rispett, empatija, u ħniena u li jsostnu lis-Servizzi tad-Demm li jhaddnu l-prinċipju ta' donazzjonijiet minn donaturi fuq bażi volontarja u mingħajr pretenzjoni ta' hłas lura. U appuntu għalhekk intagħzel is-slogan 'Kun hemm għal haddiehor. Agħti d-demm. Kattar il-ħajja.'

IKOMPLI >

“Kun hemm għal haddieħor.

Agħti d-demmm. Kattar il-ħajja.”

MINN PAĠNA 13 > Dan biex in-nies ikunu nkoragġuti jagħtu sehemhom f’dan ir-rigward u jieħdu hsieb xulxin, kif ukoll jiġġeneraw rabtiet soċjali u għaqda fil-komunità.

Il-kampanja għandha l-hsieb li tesponi stejjer ta’ nies li ħajjithom giet salvata permezz ta’ trasfużjonijiet tad-demmm. B’hekk donaturi tad-demmm eżistenti tad-demmm jibqgħu jagħtu, u dawk li huma f’sahħithom u li qatt ma taw, partikolarment iż-żgħażaġh, jersqu biex jibdedw jagħtu huma wkoll.

Għalhekk, l-Għaqda Dinjija tas-Sahħa, qed tipproponi li jsiru attivijiet, laqgħat, u pubblikazzjoni ta’ stejjer ta’ nies li bbenefikaw mit-trasfużjonijiet tad-demmm. Apparti dawn, konferenzi xjentifiċi, kif ukoll pubblikazzjonijiet ta’ artikli biex tkompli tipromwovi t-

tema ta’ din is-sena tal-Jum Dinji tad-Donaturi tad-Demm.

Il-pajjiż ewlieni li ser jospita l-kommemorazzjoni dinjija għall-Jum Dinji tad-Donaturi tad-Demm 2018 ser ikun il-Greċja.

Permezz tal-*Hellenic National Blood Centre*, l-attività principali ser tkun fil-Belt Kapitali Ateni nhar il-Ħamis, 14 ta’ Ġunju.

F’Malta dan il-jum ser jiġi mfakkar billi prinċipalment nhar l-Erbgħa 13 ta’ Ġunju ser issir ċerimonja fis-Sala tal-Granmastri fil-Palazz ta’ San Anton.

Hemmhekk l-Eċċellenza Tagħha, il-President ta’ Marie Lousie Coleiro Preca ser tagħti r-rikonoxximent “Ħajr għad-Donaturi tad-Demm” lil għadd ta’ donaturi tad-demmm li tul is-snin iddistingwew ruħhom billi

taw 100 donazzjoni jew aktar fil-każ tal-irġiel, u 50 donazzjoni jew aktar fil-każ tan-nisa.

Dan il-rikonoxximent fuq livell statali apparti li għandu l-għan li jirrikonoxxi l-impenn kbir ta’ dawn l-eroj ta’ żmienna.

Dan għandu ukoll l-għan li jesponihom għall-pubbliku biex ikunu ta’ ispirazzjoni għal min qatt ma ta demm, kif ukoll biex jagħmlu kuragġ lid-donaturi eżistenti halli jkomplu jħarsu ‘l quddiem u jsalvaw iktar ħajjiet.

TMIEM

Il-Kommemorazzjoni
Dinjija u lokali għall-
Jum Dinji tad-Donaturi
tad-Demm 2018



Helu Manna

Doris Zammit

Xandara Veterana



Minn din l-edizzjoni ta' 'Familja', se nibda nwasslilkom tagħrif dwar diversi suġġetti li nsibu taht il-kappa tax-xemx Maltija. U din ir-rubrika se ġġib l-isem ta' 'Helu Manna', l-isem hlejju tal-għasel li hija magħrufa għalih art twelidna, Malta.

U x'hemm ehla mill-għasel biex nibdew din ir-rubrika? Huwa prodott li ilu magħna bosta snin, magħruf mad-dinja kollha. Ir-Rumani u l-Griegi kienu taw l-isem ta' Melita lil Malta li appuntu ġej minn dan l-isem Mel, l-għasel Malti.

M'għandix dubji li kif ilkoll nafu, sa minn żmien il-qedem l-gzejjer Maltin, kienu magħrufa għall-produzzjoni unika tal-għasel.

Fil-fatt skont l-istudjuż Longo, mal-200 sena qabel Kristu, l-Griegi u r-Rumani taw lill-gżira tagħna l-isem ta' Melite u Melita, l-gżira tal-għasel.

Illum wiehed għadu jsib positijiet prominenti bħal Wied il-Għasel u Imġiebaħ li jagħtu prova ċara tal-abbundanza tal-popolazzjoni kbira tan-naħal u għasel li jipproduċu l-gzejjer Maltin.

Din hija waħda mir-raġunijiet għaliex il-gzejjer Maltin huma magħrufa għal waħda mill-aħjar produzzjoni tal-għasel fid-dinja.

Għaldaqstant hsibt li nwasslilkom tagħrif fuq dan is-suġġett, li fil-veru sens tal-kelma huwa mill-aktar helu, u li nittama li ssibuh interessanti u informattiv. Sintendi se nitkellmu wkoll fuq l-apikultura, it-trobbija tan-naħal.

Dan il-vjaġġ jibda b'semplici insett. In-naħla. Huwa dokumentat li n-naħla li tipproduċi l-għasel ilha tghix f'Malta għal sekli shaħ. Il-gzejjer Maltin minn dejjem kienu magħrufa għall-abbundanza ta' għasel tas-sagħtar. Diversi mkejjen madwar Malta fosthom il-Mellieħa illum għadhom importanti għall-ġbir tal-għasel tas-sagħtar.

Meta tkun fl-aqwa tagħha, bejn tmiem ir-rebbiegħa u l-bidu tas-sajf, ir-reġina, tista' tbrid mat-tlett elef bajda kuljum, li flimkien ikunu itqal mill-piż tagħha. Go kaxxa tan-naħal ma jstax ikun hemm aktar minn reġina waħda. Biex tingharaf min-naħal l-oħra, ir-reġina tiġi mmarkata b'kulur apposta.

Fost il-gawhar ambjentali li nsibu f'pajjiżna hemm ix-xagħri, post fejn issib flora u fauna tipika Maltija. Insibu madwar 1000 speċi ta' dawn il-fjuri, fosthom s-sagħtar u s-silla. Insibu wkoll dak tal-harrub, u taċ-ċitru. It-tip ta' pjanti li jikbru fix-xagħri adattaw sew għall-ambjent tant li meta jasal Mejju u Ġunju, fejn fir-raba' jkun nixef kollox, ix-xagħri jkun għadu jhaddar.

Barra minn hekk fix-xagħri nsibu pjanti importanti hafna għall-apikultura u l-produzzjoni tal-għasel.

Fil-fatt l-għasel ta' Malta huwa taħlita ta' diversi fjuri staġjonali u mhux ta' fjura partikolari, għalkemm l-akbar ammont ta' nektar u pollen, huwa l-aktar li jinfluwenza t-togħma bħal fil-każ tas-sagħtar, taċ-ċitru u tal-harrub.

IKOMPLI >



In-naħla tivvjaġġa aktar minn 5 mili 'l bogħod mill-qolla tagħha u żżur aktar minn mitejn fjura biex tiġbor biżżejjed nektar biex issir biss qatra ta' għasel.

Kolonja tan-naħal tikkonsisti minn tliet tipi ta' naħal; ir-regina, li normalment tkun l-unika mara fil-kolonja li tista' tfaqqas, numru kbir ta' naħal nisa ħaddiema bejn 30 elf u 50 elf u numru ta' naħal irġiel.

Ir-regina hija l-unika mara matura sesswalment fil-kolonja, in-naħal ħaddiema u l-irġiel huma kollha t-tfal tagħha. Meta jkollha għaxart ijiem ir-regina toħroġ għall-ewwel darba mill-kaxxa tagħha, bin-naħal irġiel (id-duqqajs) minn kaxxi differenti, jiġru warajha.

Sa 13-il minuta wara din tkun diġà tgħammret minn xi 7 jew aktar rġiel. Ir-regina taf tgħix mat-tliet snin u aktar. Matul hajjitha, tbid aktar minn nofs miljun bajda.

Kważi kważi n-naħal kollha fil-kaxxa, huma kollha nisa ħaddiema. Fl-aqwa tas-sajf meta l-attività fil-kaxxa hija waħda mgħaġġla u bla waqfien, naħla ħaddiema taf tgħix biss 6 ġimgħat. Matul hajjitha n-naħla ħaddiema tagħmel aktar minn xogħol wiehed, skont l-età tagħha.

In-naħla ħaddiema tnaddaf, tiddefendi u anke ssewwi l-ħsarat li jkun hemm fix-xehda. Titma lil-larva, lir-regina u anke lin-naħal irġiel. Tiġbor in-nektar, il-pollen, l-ilma u l-propolis biex tibni x-xehda. Hija ssaħħan u tkessaħ ix-xehda skont il-bżonn.

L-irġiel mill-banda l-oħra, huma l-akbar naħal fil-kaxxa, kważi tliet darbiet akbar min-naħal ħaddiema.

Dawn ma jagħtux ix-xewka. Jgħaddu ħajja ta' sinjuri, ma jaħdmux, jingħataw jieklu min-naħal ħaddiema. Huma qegħdin hemm biss biex jgħammru mal-irġejjen godda anke minn kaxxi differenti u jiffertilizzawhom. Imutu hekk kif jgħammru. Meta fix-xitwa ma jkunx hemm bżonnhom aktar, in-naħal l-oħra jkeċċu 'l barra lin-naħal irġiel.

Tradizzjonalment, in-naħal kien jinżamm f'kontenituri tal-fuħħar, ġarra kbira jew qolla li jkollha xi sitt toqbiet fuq, minn fejn jidhlu n-naħal. Din il-qolla ma jkollhiex qiegh, għax tistrieħ fuq ġenbha u l-qiegh miftuħ jgħattuh b'xi biċċa xriek jew injama.

Nistgħu ngħidu li jsiru diversi qtugħ matul is-sena. Fir-rebbiegħa n-naħal ikun fl-aqwa tiegħu, ikel abbundanti, ir-regina tbid aktar u jkun hemm aktar cans li l-ferħ jofroħ. Allura mbagħad f'Ġunju jibda l-qtugħ tal-għasel tar-rebbiegħa. F'Lulju jsir qtugħ ieħor u jingabar l-għasel tas-saġhtar, filwaqt li lejn l-aħħar t'Ottubru jinqata' l-għasel tal-ħarrub.

L-għasel kien u għadu jintuża għall-hlewwiet, għas-sustanzi u għall-fejqaq b'mod speċjali f'każi ta' rjiħat u sogħla.

Ix-xemgħa kienet tintuża għall-mixegħla, għall-kisi ta' xi njam, fil-lostru, u għat-tisbiħ ta' ħajt, spag u lenez fil-ħjata tal-luna u tal-ġilda.

Ninnutaw li l-għasel pur jagħqad fl-ilma kiesaħ imma malajr jerga' jinħall jekk jissahħan ftit. Tabilhaqq l-għasel jibqa' tajjeb għal eluf ta' snin u huwa prodott verament imprezzabbli.




Kompetizzjoni bi Premju GHAT-TFAL



Kif intkom tfal?... Din is-sena l-belt kapitali Maltija, Valletta hija l-Belt Kulturali Ewropeja. Minħabba f'hekk, ħafna nies g'ejjin minn madwar id-dinja qed jiġu jżuruna, kemm biex jaraw lil Malta, pero' wkoll biex jitpaxxew b'dak kollu li għandha x'toffri l-belt kapitali Maltija f'dik li hi storja, arti u kultura.

Li nixtiequ mingħandkom tfal hu dan. Iktbulna f'tit sugġertimenti (mhux anqas minn tlieta) dwar kif taħsbu li l-belt kapitali Maltija u l-gżejjer ta' Malta u Għawdex jistgħu jidhru aħjar bil-għan li aktar nies jiġu japprezzaw dak li aħna bħala pajjiż noffru. L-aħjar sett ta' sugġerimenti jidhru f'din il-paġna u t-tifel jew tifla rebbieħ/a se jingħata żewġt kotba sbieħ g'entilment offruti lilna mill-ħwienet Agenda.

Ibagħtu r-risposti tagħkom permezz ta' e-mail; anthony.a.bonello@gov.mt jew fl-indirizz; Ministeru għall-Familja, Drittijiet tat-Tfal u Solidarjetà Soċjali : Tonio Bonello : Corporate-Wide Media & Communications : 4th Floor : Palazzo Ferreria : Triq ir-Repubblika : Valletta sa mhux aktar tard minn it-Tlieta 26 ta' Ġunju 2018.



kampanja Aqra Ktieb

Kompetizzjoni bi Premju GHALL-KBAR

Kif intkom ħbieb?... Permezz tal-magazine, 'Familja' qed inkomplu l-kampanja tagħna, 'Aqra Ktieb'.

Dan bil-għan li aħna l-ġenituri nibdew aħna stess u nħajru lill-uliedna li tal-anqas darba kull ħmistax inkunu qrajna ktieb. Hekk nerġgħu nibdew kultura ta' qari li hu l-mezz kif il-bniedem itejjeb l-għarfien tiegħu u jissahħaħ f'aspetti ta' ħsieb u kreattività.

Il-kompetizzjoni tal-lum hi din. Iktbulna f'tit sugġertimenti (mhux anqas minn tlieta) dwar kif taħsbu li nistgħu nħajru aktar l'uliedna jaqraw aktar kotba u jagħmlu f'tit ħin anqas fuq kompjuters u mezzi oħra elettronici. L-aħjar sugġerimenti jidhru f'din il-paġna u l-persuna rebbieħa se tingħata żewġt kotba g'entilment offruti lilna mill-ħwienet Agenda.

Ibagħtu r-risposti tagħkom permezz ta' e-mail; anthony.a.bonello@gov.mt jew fl-indirizz; Ministeru għall-Familja, Drittijiet tat-Tfal u Solidarjetà Soċjali : Tonio Bonello : Corporate-Wide Media & Communications : 4th Floor : Palazzo Ferreria : Triq ir-Repubblika : Valletta sa mhux aktar tard minn nhar it-Tlieta 26 ta' Ġunju 2018.

GĦALINA T-TFAL

Bħal ma tafu tfal, fl-ewwel magazine 'Familja' tlabnikom tiktbulna f'it sugġertimenti (mhux anqas minn tlieta) dwar kif taħsbu li l-gżejjer Maltin jistgħu jidhru aħjar bil-għan li aktar nies jiġu japprezzaw dak li aħna bħala pajjiż noffru.

Ir-rebbieħa ta' din il-kompetizzjoni kienet Tamara Buttigieg minn Hal Kirkop li minflok 3, għaddietlha 5 proposti (kif jidhru fuq il-lemin) ta' kif nistgħu nagħmlu art twelidna aħjar. Tamara għandha 11-il sena u tattendi l-iskola San Ġużepp fil-Blata l-Bajda.

Prosit Tamara, int se tirċievi ittra biex tkun tista' tiġbor ir-rigal tiegħek ta' żewġt kotba, ġentilment offruti lilna mingħand Agenda Bookshop.

Illum f'din il-paġna ħsibt li ninkludu wkoll poezija tassew sabiħa ta' Maria Christine Agius, impjegata fir-Residenza San Vincenz de Paule. Din iġġib l-isem, 'Bħal Buffura'. Inheggu lilkom tfal u anke kbar biex taqdbu l-kitba kreattiva bħala delizzju li permezz tagħha tiegħu gost intkom u tferrhu lil ta' madwarkom.

Għamli użu tajjeb mill-vaganzi tas-Sajf!...




Maria Christine Agius

Impjegata fir-Residenza
San Vincenz De Paule, Luqa

Il-ħajja bħal xitla, bi fjuri wisq sbieħ,
Li tqacitet u taret b'buffura ta' riħ.
Iblah il-bniedem, li jiħasseb fis sod,
Iqis u jippjana, u jaħseb fil-bogħod.


U jinsa biex jifraħ b'li għandu fidejħ,
u jieqaf japprezza lil min ikun ħdejħ.
Ifaddal u jrekken, u qatt mhū kuntent,
U jtajjar min moħħu kull ħsieb tal-prezent.



BĦAL BUFFURA

Jinsa li, bħal berqa, il-ħajja tiżgiċċa,
bla l-anqas biss tavża fi x'ħin se tispicċa.
Għaqli l-bniedem, li jħossu kuntent,
igawdi l-ħajja, u jgħożż kull mument.

Bla ma jitlef xi bewsa ta' mħabba w'tgħannieqa,
u jxerred tbissima li tkeċċi kull dieqa.
U jsebbah il-ħajja, bħal fjuri fi ġnien,
Li jtiru b'buffura li twassal għat-tmiem.



Ħsieb tiegħek u ta' madwarek

Il-Vulnerabbli fis-soċjetà hemm lok għal tibdil?...

Mary Grace Cassar

Occupational Therapist
Gradwata fil-Kriminoloġija



Minn artikli reċenti fil-media kien innotat li fil-kas ta' Malta bħala pajjiż, jeżisti nuqqas fin-nefqa relatata ma' protezzjoni finanzjarja għal persuni vulnerabbli li jinkludu anzjani u persuni b'diżabbiltà.

Huwa fatt li fil-kas tagħna u f'kuntest demografiku fejn l-anzjani qegħdin dejjem jiżdieđu, kull amministrazzjoni sabet bħala sfida li tiggarrantixxi fost l-oħrajn il-pensjonijiet għas-snin li ġejjin.

Izda kemm huwa biżżejjed li bħala pajjiż bħal inserrħu mohħna li qed nagħmlu biżżejjed, jekk niggarrantixxu l-pensjoni u forsi bħal inqisu setturi oħra neċessarji b'mod marginali?

F'riċerka li jien kont għamilt fl-2015/6, kien irriżulta li fil-kas ta' Malta, hemm lok fejn nistgħu navvanzaw aktar f'ħidma ma' ċerti entitajiet professjonisti bħal m'huma l-Pulizija.

Hemm ukoll lok fejn nassistu aktar entitajiet li jinkludu *shelters* jew *one stop shops* għal persuni vulnerabbli u li joffru servizzi relatati bħal l-psikoloġija u sosten fil-komunità wara li ċerti persuni jispicaw vittma ta' reat.

Dan filwaqt li tibqa' dejjem il-ħtieġa ta' taħriġ kontinwu lil ċerti dipartimenti li jigwidaw b'mod aktar professjonali lil ħaddiema tagħhom f'setturi speċifiċi.

Dan kollu jista' jiġi nkorporat fil-frazi bħal m'hi faqar emozzjonali jew solitudni fost is-soċjeta', minn persuni vulnerabbli.

Fil-każ ta' Malta ġieli wkoll issemmiet il-ħtieġa ta' liġi li titkellem dwar il-protezzjoni ta' nies vulnerabbli u li tkopri partikolarment, anzjani u persuni b'diżabbiltà.

Dan meta sa żmienijiet reċenti kienu ntrodotti liġijiet li jiproteġu b'mod partikolari l-vulnerabbiltà ta' minorenni, izda għalkemm saru tentattivi u riċerka dwar is-settur tal-anzjani u persuni b'diżabbiltà, dan għadu ma ġie rifless fil-liġi Maltija.

F'dan il-kuntest irridu nirrimarkaw li diversi fatturi fis-sistema legali tagħna jikkontribwixxu għal dewmien biex każ quddiem il-Qrati jwassal għal sentenza finali. Dan huwa eżempju kif ċirkostanzi jwasslu għal anzjeta żejda fost anzjani bħala persuni vulnerabbli.

B'hekk vittma ta' reat f'eta avvanzata li faċilment tkun bi problemi fiżiċi, tispicca bħal mitlufa f'ċirkostanzi u differimenti varji meta bosta minnhom ma jkunux intiżi mal-proċedimenti ġudizzjarji.

Faċilment jeżistu ċirkostanzi li l-istess anzjan li jispicca għal darba oħra vittma, meta wara xhur ta' proċeduri jirrealizza li mhux possibli jikkonkludi episodji negattivi mill-ħajja tiegħu għax is-soċjetà jew is-sistema bħal mhix tifhem il-limitazzjonijiet tiegħu.

IKOMPLI >



Hawn irridu nsemmu li f'dewmien ta' proċeduri ġudizzjarji l-vittma faċilment tesperjenza biża' minn xi kompliċi fir-reat jew biża' minn terzi għal xi eventwalitajiet oħra ta reat.

B'hekk f'sitwazzjoni ta' faqar wara l-esperjenza negattiva, l-faqar ma jkunx biss wiehed finanzjarju wara li jkun tilef xi dħul tal-pensjoni, iżda wkoll faqar soċjali meta l-vittma, partikolarment fil-każ tal-anzjani, jispiċċaw biex bħal jibzġhu joħorġu minn djarhom filwaqt li xorta jkunu f'biża f'darhom stess.

Filwaqt li l-pajjiż jista' jkun b'ċertu heffa għaddej jaddotta direttivi internazzjonali, iżda li fl-istess hin ahna nkunu qed inkaxkru daqsxejn saqajna biex nimplimentaw ċerti direttivi b'mod li dawn jiġu riflessi fis-sistemi amministrattivi tagħna.

Jidher li fil-każ ta' Malta b'mod ġenerali, il-vittmi ma jkunux familjari mad-drittijiet li japplikaw għalihom f'kuntast legali Ewropew. B'hekk, f'ċirkostanzi burokratiċi mill-istadji tal-investigazzjoni tar-reat sal-mument tas-sentenza finali, il-vittma faċilment iqis lulu nnifsu wżat jekk mhux abbużat mis-sistema li suppost tiproteġi liċ-ċittadin.

Dan meta l-liġi tagħti poter *ex-ufficio* li tipproċedi u b'hekk f'ċirkostanzi li jdurru madwar il-vittma, l-istess vittma ma jkollieq poter li twaqqaf il-proċeduri.

Nifhem li sabiex is-soċjetà tiffunzjona, hemm bżonn ta' liġijiet u li l-istess soċjetà tesiġi infrastruttura li tagħti sahha lill-istess liġijiet tagħha.

Forsi iżda mal-mixja taż-żmien tagħna, fost implimentazzjonijiet varji, ftit nagħtu l-importanza dovuta lil ċerti ċirkostanzi li b'mod ġenerali jistgħu jidhru sekondarji, bħal hteġa li l-proċedimenti jkunu *victim friendly*.

Il-Malti jgħid li l-kelb il-mismut, kull ilma jaħsbu mishun. B'hekk f'ċirkostanzi relatati, il-vittma ta' reat jew abbuż faċilment bħal tissuspetta abbuż sekondarju u huwa fl-obbligu tas-soċjetà li dan ma jsirx.

Huwa fl-obbligu tagħna bħala membri tas-soċjetà li nirvedu l-proċeduri tagħna u li nagħmlu l-implimentazzjonijiet neċessarji.

B'hekk, jekk fil-każ tagħna huwa l-każ li l-vulnerabbilita' tal-anzjani u persuni b'diżabbilita jistgħu jkunu protetti ahjar fil-qafas legali tagħna, rridu niggarrantixxu dan fis-sinj li ġejjin.

Huwa fl-obbligu tagħna wkoll li nevalwaw il-ħidma tal-entitajiet tagħna, inkluż dawk magħrufa bħala NGO's u jekk hemm problema biex ċerti servizzi jaslu għand l-anzjan li f'biża ingħalaq f'daru, ma nibqgħux bħal nistennew li dan jiġi għand l-entità hu jew hi, iżda tkun l-entità li tagħmel kuntatt miegħu, jew magħha rispettivament!

TMIEM



Id-Direzzjoni ta' 'Familja' tawgura s-Sajf it-tajjeb lil kulħadd.